



തൊട്ടിപ്പാൾ സെന്റ് ഫ്രാൻസിസ് ഇടവക

തൊട്ടിപ്പാൾ ദേശം മുക്തപുരം താലൂക്കിൽ പറപ്പുക്കര ഗ്രാമപഞ്ചായത്തിൽപ്പെട്ട തൊട്ടിപ്പാൾ വില്ലേജിലാണ്. ആദ്യം ഈ പ്രദേശം പറപ്പുക്കര സെന്റ് ജോൺസ് ഫൊറോന പള്ളിയുടെ അതിർത്തിക്കുള്ളിലായിരുന്നു. അവിടന്നാണ് ക്രിസ്തീയ ആവശ്യങ്ങൾ എല്ലാം നടത്തിയിരുന്നത്.

അന്യസമുദായം, കപ്പേള

ഇവിടെ ആദ്യം മുതലേ അന്യസമുദായം എന്നപേരിൽ ഒരു കത്തോലിക്ക ക്രിസ്തീയ കുട്ടായ്മ ഉണ്ടായിരുന്നു. മലയാളവർഷം 1103 വൃശ്ചികം 9-ാം ന് (1927 നവംബർ 24) തൊട്ടിപ്പാൾ പടിഞ്ഞാറെ ഭാഗത്ത് ഉള്ള കപ്പേളയ്ക്ക് വേണ്ടി 2 സെന്റ് 2 പെരുകും (ഉദ്ദേശം 2½ സെന്റ്) സ്ഥലം തീരുവാങ്ങി. അവിടെ മുഴുവൻ സ്ഥലത്തും (ഏതാണ്ട് 1040 ച.അടി) ഒരുങ്ങുന്ന രീതിയിൽ പരിശുദ്ധ കന്യകാമറിയത്തിന്റെ നാമധേയത്തിൽ ഒരു കപ്പേള പണിതു. അന്ന് നാട്ടുകാർ പലരും സിലോണിൽ (ഇന്നത്തെ ശ്രീലങ്ക) പോയി ജോലി ചെയ്തിരുന്നു. അവരാണ് ഇതിനുവേണ്ട സഹായസഹകരണങ്ങൾ ചെയ്തത്. അവിടെനിന്നാണ് ഇന്നുള്ള പരിശുദ്ധ കന്യകാമറിയ

ത്തിന്റെ തിരുസ്വരൂപം കൊണ്ടുവന്നത്. വണക്കമാസ തിരുനാൾ എല്ലാകൊല്ലവും ജൂൺ മാസം 1-ാം തീയതി ആണ് കൊണ്ടാടിയിരുന്നത്. അതിന് മുന്നോടിയായി 1931 മുതൽ കൊല്ലംതോറും രൂപതയിൽ കണക്കും തെരുവും സമർപ്പിച്ച് പുതിയ കൈക്കാരന്മാർക്ക് അംഗീകാരം വാങ്ങിച്ചിരുന്നു.

തൊട്ടിപ്പാൾ പടിഞ്ഞാറെ ഭാഗത്ത് നിലവിലുണ്ടായിരുന്ന കപ്പേള (സിമിത്തേരി ഇല്ലാത്ത) പള്ളിയായി ഉയർത്തുന്നതിനും തിരുകർമ്മങ്ങൾ നടത്തുന്നതിനും തൃശ്ശൂർ ജില്ലാകളക്ടറുടെ M2-20656/ 50 dated 22.2.1952ലെ ഉത്തരവുപ്രകാരം അനുവാദം കിട്ടി. അതിന്റെ അടിസ്ഥാനത്തിൽ തൃശ്ശൂർ രൂപത മെത്രാനച്ചൻ തിരുമേനി നിശ്ചിത തിരുനാളുകൾക്കായി കൊല്ലത്തിൽ 6 കുർബാനയ്ക്കും മറ്റുകർമ്മാദികൾക്കും അനുവാദം നൽകി.

നിലവിലുണ്ടായിരുന്ന കപ്പേള ഉൾപ്രദേശത്ത് ആയിരുന്നതിനാൽ പുതിയതായി ഒരു കപ്പേള തൊട്ടിപ്പാൾ സെന്റിൽ സ്ഥാപിക്കുന്നതിന് ഇടവകക്കാർ തീരുമാനിക്കുകയും 13.5.1952-ൽ സർവ്വെ 517-ൽ 2.75 സെന്റ് സ്ഥലം തൊട്ടിപ്പാൾ സെന്റിൽ സൗജന്യ



വൈദിക മന്ദിരം

മായി ലഭിക്കുകയും ചെയ്തു. അവിടെ അന്തോണീസ് പുണ്യവാന്റെ നാമധേയത്തിൽ കപ്പേള പണിത് 1953 ഡിസംബർ 14-ാം തിയ്യതി തിങ്കളാഴ്ച വെഞ്ചിരിച്ച് വിശുദ്ധ അന്തോണീസിന്റെ സ്വരൂപം പ്രതിഷ്ഠിച്ചു.

പുതിയ പള്ളി - കുരിശുപള്ളി

അങ്ങനെ ആദ്യപടിയായി അന്തോണീസ് പുണ്യവാന്റെ കപ്പേളയോടുചേർന്ന് 28.6.1960-ലും 16.75 സെന്റ് സ്ഥലവും 16.9.1961-ൽ 19.50 സെന്റ് സ്ഥലവും കൂടി മൊത്തം 39 സെന്റ് - ഇപ്പോൾ പള്ളി സ്ഥിതി ചെയ്യുന്ന സ്ഥലം വാങ്ങി. പള്ളിയുടെ കല്ലിടൽ കർമ്മം അന്നത്തെ തൃശ്ശൂർ രൂപത മെത്രാൻ മാർ ജോർജ്ജ് ആലപ്പാട്ട് തിരുമേനി നിർവ്വഹിച്ചു. ബഹു. ജോസഫ് പുളിക്ക നച്ചനായിരുന്നു (Sr.) അന്ന് പറപ്പുകാര പള്ളി വികാരി. പിന്നീട് പള്ളിപ്പണി സമയത്ത് ബഹു. ജേക്കബ് ചാലയ്ക്കൽ അച്ചൻ, ആന്റണി കിഴക്കൂടൻ അച്ചൻ എന്നിവരായിരുന്നു. മുവരും ഇന്ന് ജീവിച്ചിരിപ്പില്ല. 3.3.1973-ൽ പള്ളിയുടെ ആശീർവാദം സ്ഥാനം ഒഴിഞ്ഞ തൃശ്ശൂർ രൂപത മെത്രാൻ മാർ ജോർജ്ജ് ആലപ്പാട്ട് തിരുമേനിയും ആദ്യകുർബാന അർപ്പണം അന്നത്തെ തൃശ്ശൂർ രൂപത മെത്രാൻ മാർ ജോസഫ് കുണ്ടുകുളം തിരുമേനിയും നിർവ്വഹിച്ചു.

പുരാതന കപ്പേള കാലപ്പഴക്കംകൊണ്ട് കേടുവന്നതിനാൽ പൊളിച്ചുമാറ്റി, 1984-ൽ പുതിയ ഒരു കപ്പേള പണികഴിപ്പിച്ചിട്ടുണ്ട്.

സിമിത്തേരി

1984 മേയ് മാസം 2-ാമതിയ്യതി സർവ്വെ 754/3-ൽ 31½ സെന്റ് സ്ഥലം സിമിത്തേരിക്ക് ഉദ്ദേശിച്ചുവാങ്ങി.

എന്നാൽ ടി സ്ഥലത്തേയ്ക്ക് സൗകര്യപ്രദമായ വഴി ഉണ്ടായിരുന്നില്ല. അതിനുവേണ്ടി 39 സെന്റിന്റെ മറ്റൊരു പറമ്പ് ഏതാണ്ട് 5 ലക്ഷം ഉറപ്പികയ്ക്ക് വാങ്ങേണ്ടിവന്നു. മേല്പറഞ്ഞ സർവ്വേയിൽ സെൽ മോഡൽ സിമിത്തേരി പണിയുന്നതിന് തൃശ്ശൂർ കളക്ടറുടെ C6-73236/98 dated 12.11.1999 ഉത്തരവു പ്രകാരം അനുവാദം ലഭിച്ചു. ഇപ്രകാരം നിർമ്മിച്ച സിമിത്തേരി 12.12.2000-ൽ മാർ ജെയിംസ് പഴയാറ്റിൽ തിരുമേനി ആശീർവദിച്ചു.

ഇടവക

20.1.2002-ൽ തൊട്ടിപ്പാൾ പള്ളി ഇടവകയായി ഉയർത്തപ്പെട്ടു. പറപ്പുകാര ഫൊറോനപള്ളിയിലെ റവ. ഫാ. ജോർജ്ജ് മംഗലൻ ആയിരുന്നു പ്രഥമ വികാരി. അന്നുതന്നെ വൈദിക മന്ദിരത്തിന് തറ കല്ലിട്ടു. വൈദികമന്ദിരവും മറ്റും ഇല്ലാതിരുന്നതിനാൽ പതിവുപോലെ പറപ്പുകാര പള്ളിയിൽ നിന്ന് നടത്തുകയായിരുന്നു. വൈദികമന്ദിരവും അതിനോടുചേർന്ന് പണിത സെന്റ് ആന്റണീസ് കപ്പേളയും 2.12.2006-ൽ രൂപത മെത്രാൻ മാർ ജെയിംസ് പഴയാറ്റിൽ പിതാവ് ആശീർവദിച്ചു.

ആദ്യത്തെ സ്ഥിരതാമസമുള്ള വികാരിയായി 31.1.2007-ൽ ചാർജെടുത്തത് റവ. ഫാ. മനോജ് കരിപ്പായി ആണ്.



വി. ജോൺ നെപുംബ്യാന്റെ കപ്പേള